338801 - اگر كوئى مغرب سے قبل سوجائے اور الگے روز فجر كے بعدا شے توكيا اس كا الگے دن كاروزہ صحيح ہوگا؟

سوال

کل میں مغرب سے پہلے سوگیا، اور فجر کے بعد میری آنکھ کھلی، توکیا میں آج کے دن روزہ رکھ ستما ہوں یا نہیں؟

پسندیده جواب

اول:

مغرب کی نمازسے قبلِ سوکر آئندہ روز فجر کے بعد جاگنے والے شخص کاروزہ جمہورامل علم کے ہاں صحح نہیں ہے؛ کیونکہ اس شخص کے رات کے جصے میں روز سے کی نیت نہیں ہے ، اور رات کا آغاز مغرب کے وقت سے ہمو تا ہے ۔

چانچہ جمہوراہل علم ہر روز کی الگ سے نیت کرنے کو واجب قرار دیتے ہیں، لہذاان کے ہاں مہینے کے آغاز میں ایک بار کی ہوئی نیت کافی نہیں ہے؛ کیونکہ رسول اللہ صلی اللہ علیہ وسلم کا فرمان ہے: (جوشخص روز ہے کی نیت فجر سے قبل نہ کرے تواس کا کوئی روزہ نہیں ہے۔) اس حدیث کو ابوداود: (2454) ترمذی: (730)، اور نسائی: (2331) نے روایت کیا ہے۔ نیز سنن نسائی میں یہ الفاظ بھی ہیں کہ: (جوشخص فجر سے پہلے رات کے جصے میں روز ہے کی نیت نہ کر سے تواس کا کوئی روزہ نہیں) اس حدیث کو البائی نے صحح ابوداود میں صحح قرار دیا ہے۔

نیت کرنے کاطریقۃ انتہائی سہل ہے کہ اگر مغرب اور فجر کے درمیان کسی بھی وقت دل میں خیال آیا کہ صبح روزہ رکھنا ہے تو یہ اس کی روزے کی نیت ہوجائے گی، چنانچہ اگر کوئی شخص اس نیت سے کھائی لیتا ہے کہ صبح اس نے روزہ رکھنا ہے تواس کی نیت ہوگئی ہے۔

تا ہم مغرب سے قبل سوجانے والا شخص ان امور میں سے کچھ بھی نہیں کر سکتا۔

لیکن دوسری طرف مالکی فقہائے کرام اورامام احدسے ایک موقف کے مطابق پورسے ماہ کے لیے ایک بار ہی آغاز رمضان میں نیت کرنا کافی ہے۔

تواس موقف کے مطابق مغرب سے قبل سوجانے والے شخص کاروزہ صحیح ہوجائے گا۔

حييه كدا بن قدامه رحمه الله"المغنى" (23/3) ميں كيتے ہيں:

"ہر روز سے کی الگ نیت شمار کی جائے گی ، اس موقف کے امام ابوحنیفہ ، امام شافعی ، اور ابن المنذر قائل ہیں ۔

جبکہ امام احدسے مروی ہے کہ جب کوئی پورے ماہ کے روزے رکھنے کی ایک بارہی نیت کرے تویہ ایک بارنیت کرنا کافی ہوگا، یہی موقف امام مالک اوراسحاق رحمہمااللہ سے مروی ہے؛ اس کی وجہ یہ ہے کہ اس نے روزوں کی نیت ایسے وقت میں کی ہے جب روزوں کی نیت کرنے کا مناسب وقت تھا، اس لیے پورے ماہ کی یکبارگی کی ہوئی نیت بھی اسی طرح صحح ہو گی جیسے کہ ہر روزے کی نیت رات کے وقت کرنا جائز ہے۔ ہماری دلیل یہ ہے کہ : چونکہ رمضان کے روز ہے واجب ہیں ، اس لیے ہر روز ہے کی رات کو نیت کرنااسی طرح ضروری ہے جیسے کہ فرض روزوں کی قضامیں رات کے وقت نیت کرنا ضروری ہوتا ہے ۔

نیزاس کی ایک دلیل یہ بھی ہے کہ : ایک روزے کے فاسد ہونے سے پورے ماہ کے روزے فاسد نہیں ہوتے ، نیز ہر روزے کے درمیان میں بہت سی ایسی چیزیں آتی ہیں جوروزے کے منافی ہیں ، تواس کا حکم بھی قضا جیسا ہوا، لہذا پہلے دن کے روزے کا حکم دوسرے دنوں کے روزوں سے الگ ہوگا۔" ختم شد

تا ہم ابن عثمین رحمہ اللہ نے مالکی فقہائے کرام کے موقف کوراج قرار دیا ہے:

"ہر دن کے روزے کے لیے الگ سے نیت کرہے ، یعنی روزہ رکھنے کے لیے روزانہ نئی نیت کرہے ، تواس طرح رمضان میں ہر شخص کو30 بار نیت کرنی پڑے گی۔

اس موقف کی بناپر :اگر کوئی شخص عصر کے بعد رمضان میں سوجا تا ہے اور آئندہ روز طلوع فجر کے بعد ہی بیدار ہو تا ہے توالیے شخص کااس دن کاروزہ صحح نہیں ہوگا؛ کیونکہ اس نے رات کے کسی بھی جصے میں روزے کی نیت نہیں کی۔

مؤلف رحمہ اللہ نے جوموقف ذکر کیا ہے ، یہی موقف حنلی فقہائے کرام کے ہاں مشہور ہے۔

حنلی فقہائے کرام کاکہنا ہے کہ : چونکہ روزہ ہر دن کاالگ اور مستقل عبادت ہے ، یہی وجہ ہے کہ مثال کے طور پر : اتوار کے دن کاروزہ اس لیے فاسد نہیں ہو گاکہ سوموار کا روزہ فاسد ہو گیا تھا۔

جبکہ بعض اہل علم اس بات کے قائل میں کہ جن افعال میں تسلسل کی شرط ہے توالیعے کام کے آغاز میں نیت کرنا کافی ہے بشرطیکہ کے درمیان میں کسی عذر کی بنا پر تسلسل منقطع نہ ہو،اگر منقطع ہوگیا تو نیت دوبارہ کرسے گا۔

اس بنا پراگر کوئی شخص رمضان کے آغاز میں پوراماہ روزے رکھنے کی نیت کرلے تواس کی یہ نیت پورے ماہ کے لیے کافی ہوجائے گی، چنانچہ کسی عذر کی بنا پر تسلسل منقطع ہوجائے مثلاً : رمضان میں سفر پر چلاجا تا ہے توسفر سے واپسی پر روزے کی الگ سے نیت کرہے گا، سفر سے واپسی پر تجدید نیت ضروری ہے ۔

یہی موقف زیادہ صحیح معلوم ہوتا ہے؛ کیونکہ تمام کے تمام مسلمان اسی طرح نیت کرتے ہیں کہ میں ابتداسے آخر تک تمام روزے رکھوں گا۔

چنانچ اگر حقیقی طور پر ہر رات میں روز سے کی نیت نہ بھی ہو تو حکماً ایسا ہی ہے کہ ہر رات نیت کی تجدید ہو ہی جاتی ہے؛ کیونکہ اصل یہ ہے کہ نیت ہوجانے کے بعد خود بخود منقطع نہیں ہوتی؛ یہی وجہ ہے کہ ہم نے کہا : اگر نیت میں تسلسل کسی مباح سبب کی وجہ سے منقطع ہوجائے اوروہ شخص دوبارہ روزہ رکھنے لگے تولاز می طور پر تجدید نیت کرہے۔

> اس موقف پر دلی اطمینان حاصل ہوتا ہے، اور لوگوں کے لیے اسی پر آسانی سے عمل کرنا ممکن ہے۔" ماخوذاز: "الشرح الممتع" (356/6)

تاہم مخاط یہی ہوگا کہ جمہور علمائے کرام کے موقف پر عمل کیا جائے کہ دن کا بقیہ حصہ اسی طرح بغیر کھائے سپے گزاریں ، اوراس دن کی قشا دے دیں۔

یماں یہ بات بھی واضح رہے کہ اختلاف اس صورت میں ہے کہ اگر کوئی شخص مغرب سے پہلے سوجائے اور فجر طلوع ہونے تک سویارہے ، تاہم اگر کوئی شخص رات کے کسی بھی جھے میں تھوڑی سی دیر کے لیے بیدار ہواوریہ نیت ذہن میں لے آئے کہ میں نے صبح روزہ رکھنا ہے تو تمام اہل علم کے ہاں متفقہ طور پراس کاروزہ صبحے ہوگا۔

والثداعكم